

सार-समाचार

जान से मारने की धमकी का मामला दर्ज

खेतड़ी, (निर्स)। खेतड़ी में फाचुनर गाडी खरीद कर धोखाधडी करने का मामला सामने आया है। इस संबंध में पीडित की ओर से थाने तीन जनों के खिलाफ धोखाधडी करने व जान से मारने की धमकी देने का मामला दर्ज करवाया गया है। सीआई आसाराम गुर्जर ने बताया कि राजोता के ढाणी गाडवाली निवासी आकाश सैनी ने रिपोर्ट दी कि उसके पास स्वयं की फाचुनर गाडी थी, जिसका वह रजिस्टर्ड स्वामी था। इस दौरान 10 जनवरी 23 को उसके पास धनुरी निवासी दलीप मीणा, चंद्रनगर जोधपुर निवासी सोमराज विश्णोई, लोहावट निवासी सुरेश आर और फाचुनर गाडी को खरीदने की बात कही, लेकिन उसने गाडी पर 8.92 लाख रुपए की 35 किस्ते फाइनेंस की बकाया होने के कारण गाडी बेचने से मना कर दिया। इस बाद आरोपियों ने उसे झांसे में लेकर गाडी बेचने के लिए सहमत कर लिया तो आरोपियों ने उसे तीन लाख तीस हजार रुपए नकद दिए तथा बकाया 8.92 लाख रुपए की किस्ते जमा करवाने की बात कहकर गाडी का सोदा कर लिया तथा स्टॉप पर लिखावट कर गाडी ले गए। इसके बाद आरोपियों ने हर माह जमा होने वाली गाडी की किस्ते जमा नहीं करवाई। गाडी की किस्ते जमा नहीं होने पर जब परिवारी ने उनसे सम्पर्क किया तो रूपए नहीं होने पर जल्द जमा करवा देने की बात कही। इसके कुछ समय बीत जाने के बाद भी, किस्ते जमा नहीं करवाई तो उसने अपनी गाडी वापस देने के लिए कहा। इस दौरान आरोपियों ने परिवारी को जान से मारने की धमकी देते हुए गाडी वापस देने से मना कर दिया। पीडित ने बताया कि आरोपी उसकी गाडी हड़प ले गए तथा किस्ते भी जमा नहीं करवाई। इस दौरान पीडित ने पुलिस से आरोपियों के खिलाफ प्रभावी कार्रवाई कर उसकी गाडी वापस दिलाने की गुहार लगाई है। सीआई ने बताया पीडित की ओर से दी गई रिपोर्ट पर तीन लोगों के खिलाफ धोखाधडी करने का मामला दर्ज कर लिया गया है। आरोपियों के बारे में जानकारी जुटाई जा रही है तथा जल्द ही उन्हें गिरफ्तार कर आवश्यक कार्रवाई की जाएगी।

रक्तदान शिविर का आयोजन

खेतड़ी, (निर्स)। खेतड़ी नगर के थर्ड सेक्टर स्थित गुर्जर धर्मशाला में रविवार को युवाओं की ओर से नववर्ष मिलन समारोह में रक्तदान शिविर का आयोजन किया गया। कार्यक्रम के मुख्य पूनम धर्मपाल गुर्जर, विशिष्ट आतिथि रमेश कुमार, अनिल बाडलवास थे, जबकि अध्यक्षता लीलाधर ने की। कार्यक्रम के दौरान अतिथियों ने दीप प्रज्वलित कर शिविर का शुभारंभ किया। कार्यक्रम को संबोधित करते हुए पूनम धर्मपाल गुर्जर ने कहा कि रक्तदान करना सबसे बड़ा पुण्य का कार्य माना गया है। एक बूंद रक्तसे किसी का जीवन बचाया जा सकता है। इस प्रकार के सामाजिक कार्यों में प्रत्येक व्यक्ति को भागीदारी निभानी चाहिए तथा किसी का जीवन बचाने में अपना महत्वपूर्ण सहयोग करना चाहिए। उन्होंने कहा कि कोरोना काल में रक्त की कमी के चलते देश में काफी लोग अकाल मृत्यु का शिकार हो गए थे, जिसके बाद समाज में रक्तदान करने की जागृति फैलाई गई और आज प्रत्येक व्यक्ति इस मुहिम में हिस्सा लेकर अपने कर्तव्य का निर्वहन कर रहा है। किसी के जीवन बचाने में सामाजिक संस्थाओं की ओर से चलाए जा रहे इस पुण्य के कार्य में प्रत्येक व्यक्ति को अपना सहयोग करना चाहिए। इस दौरान नीमकाथाना के सीता बल्ड बैंक से आई टीम ने 61 यूनिट रक्त का संठाहरण किया। कार्यक्रम के दौरान समिति की ओर से रक्तदाताओं को प्रशस्ति पत्र व प्रतिक चिन्ह देकर सम्मानित किया। इस मौके पर डॉ आदित्य गुर्जर, केसरदेव, जतन कुमार, लोकेश, अजीत कुमार, रीमा यादव, पवन दाधीच, सुभाष कुमावत, जितेंद्र कुमार, जगपाल, दुर्गा प्रसाद, सुबेदार लेखराम, जसवंत सिंह, दौलत सिंह, लीलाधर, रमेश गुर्जर, राकेश कुमार, राजवीर, जिले सिंह, चेताराम, श्यामसुंदर, जयराम, छोटाराम, विशाल गुर्जर, कार्तिक, नितेश कुमार, संजोव कुमार सहित अनेक टाामीण मौजूद थे।

गोष्ठी में प्रस्तुतियों ने समां बांधा

रतनगढ़, (निर्स)। साहित्य कला संगम संस्थान द्वारा आयोजित काव्य गोष्ठी में रचनाकारों ने समासामयिक सरस प्रस्तुतियों से समां बांध दिया। शनिवार शाम आर्या पब्लिक स्कूल में गोष्ठी का शुभारंभ अशोक वर्मा द्वारा रचित सरस्वती वंदना से हुआ। साहित्यिक अध्यक्ष वैद्य बालकृष्ण गोस्वामी ने साहित्यिक गतिविधियों को गति प्रदान करने में सक्रिय सहयोग का आ आन किया, उन्होंने राजस्थानी कविता "मार बागल री खोटी..." और "मरुधर रो सिणगार सांगरी..." सुनाकर श्रोताओं को आनंदित किया। डॉ ओमप्रकाश सांखोलिया ने साहित्य का स्वरूप समझाते हुए भीष्म पितामह के हर शेर सैया अवसर का काव्यमय चित्र प्रस्तुत किया। कुलदीप व्यास ने "लाड्डू तो गुंद का मोटा लेवो बणाए..." जैसे दोहों से शीतकालीन व्यंजनों का रसास्वादन करवाया। ओमप्रकाश मंगलहार ने जहां "झूठ महलत्यू" सुनाकर वाहवाही लुटी वहीं भानुप्रिया शर्मा ने "अयोध्या में आये हैं श्रीराम..." गीत से प्रभु श्रीराम का गुणगान किया। युवा कवि अरविन्द मिश्रा ने "मोटे मोटे मालकों रा टपू सा चकीजया..." से करारा व्यंग्य प्रस्तुत किया, कार्यक्रम संचालक परमेश्वरलाल गौड़ ने कड़ाके की ठंड पर गीत सुनाया तो सभी ने सुर में सुर मिलाए। सुभाष मीणा ने लोकगीत को सरस प्रस्तुति दी।

पौषबड़ा कार्यक्रम आयोजित

लक्ष्मणगढ़ शेखावाटी, (निर्स)। नागरिक परिषद लक्ष्मणगढ़ युवा प्रकोष्ठ की ओर से शनिवार को न्यामा बाजार में पौष बड़ा का आयोजन किया गया। पौष बड़ा प्रसाद श्री रघुनाथ जी महाराज को प्रसाद लगाकर आमजन एवं राहगीरों को वितरित किया गया। कार्यक्रम में परिषद के सचिव निशांत गौयनका, लक्ष्मीकांत चूड़ीवाला, कमल तोदी, अठावाल समाज के मंत्री लखीप्रसाद बादुसरिया नंदीशाला के कोषाध्यक्ष श्याम सुंदर खाटवाला, पंकज नाडवाला, सुरेश बजाज, वैकटेश डीडवाणिया, संदीप बजाज, जयप्रकाश जाजोदिया, रवि जाजोदिया, राजेश जाजोदिया, चंद्रप्रकाश जाजोदिया, मुकेश बजाज, विश्वनाथ मंगलूनेवाला, विनीत बजाज, सुशील मारोडवाला, विकास सैनी विजय शर्मा आदि मौजूद थे।

चिकित्सा जांच शिविर आयोजित

चूरू, (कासं)। अखिल भारतीय जांगिड ब्राह्मण महासभा, तहसील महिला कुलावत चूरू की प्रेरणा से डाक्टर इण्डिया लि. की ओर से रविवार को नया न्यास में निःशुल्क आयुर्वेद चिकित्सा परामर्श एवं जांच शिविर आयोजित किया गया। अखिल भारतीय जांगिड ब्राह्मण महासभा, महिला प्रकोष्ठ की तहसील अध्यक्ष कल्पना जांगिड ने बताया कि शिविर में 153 व्यक्तियों की बीएमडी जांच एवं चिकित्सा परामर्श दिया गया।

चूरू में अक्षत शोभायात्रा में उमड़ा श्रद्धा का सैलाब

चूरू, (कासं)। भगवान श्रीराम की भव्य अक्षत शोभायात्रा निकाली गई। अक्षत शोभायात्रा स्थानीय श्रीराम मंदिर से रवाना होकर धर्म स्तूप, स्टेशन रोड व नई सड़क होते हुए नया बास स्थित शिव कला मंच पहुंची। इस भव्य शोभायात्रा में डीजे के साथ राम भजन और राम धुन गाने हुए श्रीराम भक्तों ने शोभायात्रा को भक्ति मय बना दिया। अक्षत कलश शोभायात्रा में महिलाओं की उपस्थिति ने चार चांद लगा दिया।

शिव कला मंच की ओर से भगवान राम की सजीव झांकी निकाली गई। शोभायात्रा श्रीराम जन्मभूमि आनंद उत्सव सभा नया बास चूरू के संयोजक देवकिशन सैनी व सहसंयोजक पार्षद लिखमी चंद प्रजापत के नेतृत्व में निकाली गई। इस दौरान 251 महिलाओं ने अपने सिर पर कलश धारण किये। शोभायात्रा आचार्य जनार्दन, बालक नाथ संत महात्माओं के सानिध्य में व पुजारी शंकर शर्मा, दिनेश शर्मा, पवन, राम प्रताप, रामावतार और बबलू शर्मा के मार्गदर्शन में निकाली गई। इस दौरान बाइक रैली भी निकाली गई। शोभायात्रा का विभिन्न संगठनों, व्यापारियों व गणमान्य नागरिकों ने शहर में जगह-जगह भव्य स्वागत किया। कार्यक्रम में



अक्षत शोभायात्रा स्थानीय श्रीराम मंदिर से रवाना होकर धर्म स्तूप, स्टेशन रोड व नई सड़क होते हुए नया बास स्थित शिव कला मंच पहुंची।

दीनदयाल सैनी, सुनील प्रजापत, अनिल प्रजापत, राजेंद्र सिंगोदिया, ताराचंद जमालपुरिया, किशन लाल किरोड़ीवाल, स्वदेश हिंडोरिया, गजानंद

प्रजापत, सुनील टॉक, साजन इंदोरिया, सौजन्य इंदोरिया, दिनेश गहलोत, रामलाल गौड़, सोनु सैनी, बालू सिंह, हनुमान प्रसाद टाक, शीतल जांगिड,

मणी शर्मा, रेखा शर्मा, सुमन सैनी, माधुरी, रोशनी कक्वा, शशि कनोडिया, खरोज सैनी, रीना सैनी, पूनम शर्मा, संगीता सहित आदि उपस्थित थे।

वैदिक यज्ञ किया

झुंझुनु, (निर्स)। आर्य समाज द्वारा साप्ताहिक वैदिक यज्ञ जन जागरण अभियान में तदत रविवार को बाबर का बास ग्राम में आर्य समाज के प्रधान धर्म व्रत शास्त्री एवं मंत्री पवन कुमार के सानिध्य में वैदिक यज्ञ किया गया।

इस अवसर पर यज्ञ वेदी पर मुख्य यजमान के रूप में मूलचंद झाड़डिया अपनी धर्म पत्नी शारदा देवी के साथ यज्ञ वेदी पर बैठकर वेदमंत्रों के उच्चारण के साथ सभी के उत्तम स्वास्थ्य एवं विश्व मंगल की कामना करते हुए शांति की प्रार्थना की। इस अवसर पर आर्य समाज के प्रधान शास्त्री ने टाामवासियों से कहा कि यज्ञ हमारी वैदिक एवं सनातनी परम्परा है। यज्ञ करने से वातावरण को शुद्धि होती है। इस अवसर पर मदनलाल सैनी, योग शिक्षक एन आर धुपिया, दीपक कुमार, सौरभ, तेजस्वी चौधरी, प्रतिभा, कविता सक्सेना, पार्थ, अंकित सिंह, निकिता, सुमित्रा देवी, संतोष, कमला, रुक्मिणी देवी, मनी देवी, सुमन, राज कौर, रामचंद्र सिंह, भागीरथ सिंह, नरेंद्र, कैप्टन करणीराम, महेश, सत्यवीर, आयुष, रामप्यारी सहित परितन मौजूद थे। इस अवसर पर उपस्थित लोगों ने दो मिनट का मौन रखकर दिवंगत आत्मा की शांति हेतु प्रार्थना की।

भाजपा 22 जनवरी को मनाएगी राम महोत्सव

झुंझुनु, (निर्स)। आगामी 22 जनवरी को श्रीराम के बाल रूप नूतन विटाह को श्रीराम जन्मभूमि पर बन रहे नवीन मंदिर के गर्भ टाह में विराजित करने के प्राण प्रतिष्ठा कार्यक्रम के दिन भारतीय जनता पार्टी नगर मंडल द्वारा गांधी चौक में सार्य 5 बजे 11 हजार दीप प्रज्वलित कर विशाल श्रीराम आरती का आयोजन किया जाएगा।

कार्यक्रम को लेकर भारतीय जनता पार्टी की एक बैठक स्थानीय फौज का मोहल्ला स्थित राधा कृष्ण मंदिर में मंडल अध्यक्ष कमलकांत शर्मा की अध्यक्षता में आयोजित की गई। जिसमें निर्णय लिया गया की स्थानीय गांधी चौक में भगवान श्रीराम की विशाल तस्वीर लगाकर शाम 6 बजे भगवान श्रीराम की महाआरती का आयोजन किया जाएगा। आरती से पूर्व गांधी चौक में रंगोली बनाकर 11 हजार दीपक प्रज्वलित कर दीपोत्सव का त्योहार मनाया जाएगा। इसके साथ ही राम दरबार की सजीव झांकी सजाकर



मंडल अध्यक्ष कमलकांत शर्मा की अध्यक्षता में बैठक आयोजित हुई।

भव्य आरती होगी जिसमें 501 महिलाएं आरती की थालियां सजाकर महाआरती में भाग लेंगी। बैठक में मंडल जिला मंत्री संजय मोरवाला, पूर्व मंडल अध्यक्ष राकेश सहल, नगर महामंत्री विजय शंकर जोशी, नगर उपाध्यक्ष

ललित जोशी, पार्षद विजय सैनी, संपत सिंह तंवर, महेंद्र सोनी, दयाराम सैनी, नंदलाल सैनी, गायत्री पुजारी, विनोद खन्ना, युवा मोर्चा मंडल अध्यक्ष रोहन सैनी सहित बड़ी संख्या में भाजपा पदाधिकारी एवं कार्यकर्ता उपस्थित रहे।

व्यक्तित्व विकास की दिशा में महत्त्वपूर्ण हैं खेल : रविन्द्र कुमार

चूरू, (कासं)। जिला एवं सेशन न्यायाधीश रविन्द्र कुमार ने रविवार को जिला मुख्यालय स्थित जिला खेल स्टेडियम में राजस्थान हाईकोर्ट की स्थापना के 75वां वर्षगांठ के उपलक्ष्य में आयोजित खेल गतिविधियों का शुभारम्भ किया तथा प्रतिभागियों का मार्गदर्शन किया। इस दौरान पारिवारिक न्यायालय के न्यायाधीश नेपाल सिंह, चूरू एडीजे अनिता टेलर, जिला विधिक सेवा प्राधिकरण के सचिव शरद कुमार व्यास, बार संघ अध्यक्ष नरेन्द्र सैनी भी मंचस्थ रहे। इस मौके पर जिला एवं सेशन न्यायाधीश रविन्द्र कुमार ने कहा कि सम्पूर्ण व्यक्तित्व विकास की दिशा में खेलों की अहम भूमिका है। खेल

व्यक्ति को खेल भावना के साथ भाईचारा, आपसी सहयोग व पारस्परिक सामंजस्य सिखाते हैं। खेलों से व्यक्ति का केवल शारीरिक विकास ही नहीं अपितु मानसिक व भावनात्मक विकास भी होता है। खेलकूद प्रभारी अधिकारी एवं जिला विधिक सेवा प्राधिकरण सचिव डॉ शरद कुमार व्यास ने संचालन किया। अभिभाषक संघ अध्यक्ष नरेन्द्र सैनी ने विचार व्यक्त करते हुए इन खेलों के आयोजन को अनुमति देते हुए बताया कि खेल गतिविधियों में दौड़, टेबल टेनिस, बैडमिंटन, कैरम व शतरंज सहित कुल पांच खेलों का आयोजन किया गया। शारीरिक शिक्षा उपनिदेशक रामराम बुंदेला व जिला खेल अधिकारी प्रकाश

राम गोदारा के मार्गदर्शन में खेल गतिविधियां संपादित हुईं। इस दौरान पारिवारिक न्यायालय के न्यायाधीश नेपाल सिंह, पोक्सो न्यायाधीश अनिल बेनीवाल, एडीजे अनिता टेलर, खेलकूद प्रभारी अधिकारी एवं जिला विधिक सेवा प्राधिकरण सचिव डॉ शरद कुमार व्यास, एससी एसटी जज योगिता पारीक, अपर जिला एवं सेशन न्यायाधीश राजगढ़ दीपक पाराशर, एजेएम प्रतिभा सिंह, सहायक निदेशक जनकमर्क कुमार अजय, खेल प्रशिक्षक सीताराम प्रजापत, वरिष्ठ अधिवक्ता गजेंद्र खत्री, प्रशिक्षु आरजेएस शिखा शर्मा, राजकुमार स्वामी, स्टेडियम से मनीष, संदीप

सहित अन्य उपस्थित रहे। खेलकूद प्रतियोगिताओं में रमेश पारीक, सतीश कुमार, महेश कुमार शर्मा, विकास ओझा, अरूण शर्मा सहित न्यायिक अधिकारियों, कर्मचारियों सहित अधिवक्ताओं ने भाग लिया। यहां 100 मीटर दौड़ पुरुष वर्ग में प्रोतम सिंह प्रथम, अजय कुमार सहारण द्वितीय, मुकेश कुमार तृतीय, 100 मीटर दौड़ महिला वर्ग में प्रशिक्षु आरजेएस शिखा शर्मा प्रथम, भावना द्वितीय, डिम्पल तृतीय, 400 मीटर पुरुष वर्ग में मुकेश कुमार प्रथम, प्रोतम सिंह द्वितीय, अजय सहारण तृतीय, बैडमिंटन महिला वर्ग में प्रतिभा सिंह प्रथम, वैदेही द्वितीय, भावना तृतीय रही।

अवैध हरि लकड़ियों से भरी पिकअप जब्त

सादुलपुर, (निर्स)। हरे पेड़ों की कटाई कर हरियाणा में तस्करी करने के मामले में क्षेत्रिय वन विभाग सादुलपुर के रेंजर ने मय टीम के गस्त के दौरान गुलपुरा गांव के नजदीक अवैध हरे पेड़ों की कटाई कर हरियाणा में तस्करी के लिए ले जाई जा रही लकड़ियों से भरी एक पिकअप जीप को जब्त किया है। क्षेत्रिय वन विभाग के रेंजर रणवीर सिंह ने बताया कि पिकअप जीप में 25 क्विंटल अवैध हरि लकड़ियां भरी हुई थी। उन्होंने बताया कि अवैध हरि लकड़ियों से भरे वाहनों को जब्त करने के लिए वन विभाग की ओर से रात्रि को क्षेत्र के हर संभावित जगहों पर गस्त की जा रही है तथा विभाग की ओर से हरे पेड़ों की कटाई कर हरियाणा में लकड़ियों को तस्करी करने वालों के खिलाफ कठोर कार्रवाई की जाएगी। वहीं गत चार दिनों में राजगढ़ थाना पुलिस अवर वन विभाग में 15 वाहनो को जब्त करने की कार्रवाई की है। जिसमें पुलिस ने अवर तक 8 पिकअप जीप तथा दो बड़े ट्रैकों को एक हजार से अधिक



वन विभाग ने कार्रवाई कर हरि लकड़ियों से भरी पिकअप पकड़ी।

पिकअप जीप को जब्त कर 25 क्विंटल अवैध हरि लकड़ियों सहित जब्त करने की कार्रवाई की गई है। रणवीर सिंह क्षेत्रिय वन अधिकारी सादुलपुर जिला चूरू का कहना है कि

हरे पेड़ों की कटाई कर तस्करी मामले में विभाग की ओर से क्षेत्र में लगातार गस्त की जा रही है। तथा तस्करी करने वाले लोगों के खिलाफ विभाग की ओर से कठोर कार्रवाई करेगा।

ईशा बिजारणिया का लेफ्टिनेंट पद पर चयन

झुंझुनु, (निर्स)। प्रतिभा किसी को मोहताज नहीं होती। सच्ची लगन और सतत प्रयास से तमाम बाधाओं को पार कर सफलता हासिल की जा सकती है। मोहर सिंह का बास (बेरला) निवासी सिंधाना रह कर पढ़ाई करने वाली 19 वर्षीय ईशा बिजारणिया ने भारतीय नौ सेना में लेफ्टिनेंट के पद के लिए चयनित होकर यह साबित कर दिखाया। ईशा एक सैनिक परिवार से संबंध रखती हैं उनके परदादा चौधरी गगन राम प्रथम विश्व युद्ध में ब्रिटिश सेना की ओर से भाग ले चुके हैं इनके दादा के भाई कर्नल रामकुमार सिंह बिजारणिया आर्मी से सेवानिवृत्त हैं जो जयपुर रहते हैं। ताक विक्रम प्रताप का बेटा ईशा का भाई शौर्य प्रताप बिजारणिया भारतीय सुरक्षा अकादमी पुणे में एनडीए में सफलता प्राप्त कर ट्रेनिंग ले रहा है। अन्य अनेक परितन भी फौज में हैं और फौज से सेवानिवृत्त हो चुके हैं। ईशा ने परिवार में सेवा चयन बोर्ड (एसएसबी) द्वारा बारंबार व जेईई में सेना में उपाधी अर्थियों के लिए जून में पहली बार महिलाओं के लिए नौ पदों के लिए आवेदन आमंत्रित किए गए थे।

बिजली के तार चोरी के मामले में दो गिरफ्तार

बिसाऊ, (निर्स)। पुलिस अधीक्षक जिला झुंझुनु के निर्देशानुसार गिरधारी लाल शर्मा, पुलिस अधीक्षक के मार्गदर्शन व रोहीताश देवदा झुंझुनु के सुपरविजन में राम सिंह यादव उप निरीक्षक थाना अधिकारी बिसाऊ द्वारा गठित विशेष टीम द्वारा विद्युत हाईटेशन लाइट के तार चोरी करने वाले गिरोह के दो अपराधियों को गिरफ्तार किया गया। परिवारी राकेश सिंह पुत्र गिरवार सिंह राजपुत से रिपोर्ट प्राप्त हुई है कि मैं राजस्थान राज्य विद्युत प्रसारण निगम लिमिटेड के आदेश के द्वारा सिक्योरिटी सर्विस प्राइवेट लिमिटेड कंपनी के द्वारा सुरगढ से बाबई जाने वाली 400 केवी विद्युत लाइन पर पेट्रोलिंग पार्टी में सुपरवाइजर के पद पर कार्यरत हैं दिनांक 6 जनवरी को को रात्रि के 1:27 पर ग्राम निराधनु के पास विद्युत टावर लोकेशन से सूचना मिली कि कुछ अज्ञात लोग तार काट रहे थे सूचना प्राप्त होने ही पुलिस को सूचना दी थी। दो दिनों में पुलिस टावर पहुंची तो तार चोरी करने वाले अज्ञात व्यक्ति बिना नंबर की पिकअप में बैठकर भागने का प्रयास किया पुलिस ने



पुलिस ने विद्युत लाइट के तार चोरी के मामले में दो पकड़े।

बिना नंबर पिकअप व दो व्यक्ति जिनके नाम मनोज कुमार व दशरथ सिंह निवासी शाखणताल को गिरफ्तार किया तथा उन व्यक्तिों के दो अन्य साथी अंधेरे का फायदा उठाकर भाग गए चारों ने बिजली लाइन के तार को काटकर चुपके का प्रयास किया विद्युत हाईटेशन लाइट के तार चोरी होने की सूचना प्राप्त होने पर गठित टीम एवं रात्रि अगस्त द्वारा त्वरित कार्रवाई करते हुए टााम निराधनु पहुंचकर एक बिना नंबर की पिकअप व मनोज कुमार व दशरथ सिंह को डिटेन किया गया दोनों बदमाशों से चोरी में प्रयुक्त वाहन बिना नंबर की पिकअप चोरी करने का सामान जिसमें दो बड़े कटर व एक तार काटने की मशीन में बैटरी को जब्त कर दो अपराधी को गिरफ्तार किया जा चुका है जो पीसीसी डिमांड पर चल रहे है।

सार-समाचार

संकल्प यात्रा का आयोजन



नोहर, (निर्स)। मेघाना व श्योरानी ग्राम पंचायत में 'विकसित भारत संकल्प यात्रा' का आयोजन किया गया, जिसमें ग्रामीणों का जबरदस्त उत्साह देखने को मिला। इस केंद्र में स्वास्थ्य व परिवार कल्याण विभाग द्वारा आयुष्मान भारत, गैस डीलर उज्ज्वला योजना, जीवन ज्योति योजना, सुरक्षा बीमा योजना, अटल पेंशन योजना, जन धन योजना इत्यादि के नामांकन व लाभार्थियों को जानकारी दी गयी। कृषि विभाग द्वारा किसानों को सतत कृषि एवं नवाचार के बारे में जानकारी दी गयी। पंचायती राज विभाग के अतिरिक्त विकास अधिकारी दयाराम भादू द्वारा विभागीय योजनाओं की जानकारी दी गई। तहसीलदार महेंद्रसिंह रतनु ने शपथ एवं किसान निधि के बारे में जानकारी दी। कार्यक्रम में भाजपा देहात मण्डल अध्यक्ष कुलदीप सहू ने केंद्र सरकार की लाभकारी योजनाओं की जानकारी दी। साथ में भारत संकल्प योजना यात्रा के मण्डल के संयोजक व मण्डल उपाध्यक्ष संजीव माली उपस्थित रहे।

गांजा सहित युवक गिरफ्तार

सादुलपुर, (निर्स)। राजगढ़ थाना पुलिस ने गस्त के दौरान एक युवक को 23.0 ग्राम गांजे सहित गिरफ्तार करने की कार्यवाही की है। प्रकरण अनुसार सुरेंद्र कुमार उ.नि. आईसी थानाधिकारी मय मुकेश कुमार कास्टेबल व मुकेश कुमार कास्टेबल व सरकारी जीप चालक सत्यवीर कास्टेबल थाना से रवाना होकर रेलवे स्टेशन, नन्द प्लाजा, बस स्टैंड पर गस्त करते हुए रिक्तों में दलित छात्रावास के पास पहुंचे तो एक युवक पुलिस को देखकर छुपने का प्रयास करने लगा, जिसके हाथ में काले रंग की प्लास्टिक की थैली थी, जो पुलिस को देखकर थैली को जमीन पर पटक कर इधर-उधर भागने लगा। जिसको काबू कर मय पता पुछा तो अपना नाम मनीष नायक उम्र 22 साल निवासी वार्ड नम्बर 01 कस्बा राजगढ़ पुलिस थाना राजगढ़ जिला चूरू होना बताया, जिसको थैली के बारे में पुछा तो थैली में गांजा होना बताया गया। तथा 23.0 ग्राम गांजा मिला। जिस पर आरोपी मनीष को इतनी मात्रा में तदत पदार्थ गांजा रखने बाबत लाईसेंस व परमीट पुछा गया तो अपने पास कोई लाईसेंस व परमीट होना नहीं बताया गया। जिस पर राजगढ़ थाना पुलिस ने आरोपी मनीष को गिरफ्तार कर धारा 8/20 एनडीपीएस एक्ट के तहत प्रकरण दर्ज कर अनुसंधान प्रारंभ कर दिया है।

कम्बल वितरित किए

चूरू, (कासं)। अखिल भारतीय कांग्रेस महासचिव व छत्तीसगढ़ राज्य के प्रभारी सचिन पायलट की प्रेरणा से चूरू के पूर्व सभापति एवं वरिष्ठ कांग्रेस नेता गोविंद महनसरिया ने अपने माता-पिता स्वर्गीय शांति देवी व शंकर लाल महनसरिया की पुण्य स्मृति में चूरू जिला मुख्यालय पर आज जकरतमर्दों को कम्बल वितरित किए। चूरू की इस कड़कड़ाती सर्दी में आयोजित कंबल वितरण समारोह में नगर परिषद के पूर्व सभापति गोविंद महनसरिया ने कहा कि जन-जन के चहते लखों करोड़ों युवाओं के हृदय सम्राट सचिन पायलट की सोच हमेशा प्रेरणादायी, अच्छाई व विकास करने की रही है। आज उसी कड़ी में 101 कम्बलों का वितरण किया गया है। इस अवसर पर पार्षद हाजी अली मोहम्मद भाटी, डॉक्टर जमील चौहान, पार्षद रामेश्वर नायक, किशनाराम बाबल, मुबारक भाटी, मोहन टेलर, युसुफ लोहार, पार्षद दीपिका सोनी, पार्षद विजय जालान, महबूब कुरेशी, पार्षद शंकर शंख, पार्षद समीउल्लाह गोरी, पार्षद असलम खां मोयल, इंदु खां फतेहखानी, नवाब खान जोडिया सहनाली बड़ी, महमूद थीम आदि उपस्थित रहे।

पत्रक और पीले चावल बांटे

सादुलपुर, (निर्स)। अयोध्या में होने वाले श्रीराम मंदिर प्राण प्रतिष्ठा एवं उद्घाटन समारोह को लेकर गर्भस्थ शिशु संरक्षण समिति द्वारा पत्रक व पीले चावल बांटे। वहीं गर्भस्थ शिशु संरक्षण समिति के मंत्री इन्दू कुमार गोस्वामी ने बताया कि गर्भस्थ शिशु संरक्षण समिति द्वारा 22 जनवरी को होने वाले भव्य श्री राम मंदिर उद्घाटन समारोह के अवसर पर विभिन्न कार्यक्रम आयोजित करने और खुशी से दीप जलाकर दीपावली मनाते मनाने का आहवान किया गया। साथ ही प्रभु श्री राम मय वातावरण बनाने का आह्वान करते हुए रमादेवी स्कूल के पास चल रही भागवत कथा में कथा वाचक ओम महाराज और उपस्थित जन समुदाय भक्त जनों को गर्भस्थ शिशु संरक्षण समिति के मंत्री इन्दू कुमार गोस्वामी के नेतृत्व में पीले चावल और पत्रक बांटे गए। वहीं इसी क्रम में 14 जनवरी 2024 को चूरू में होने वाले मातृ शक्ति और संस्कार संवर्धन सम्मेलन में अधिकाधिक संख्या में पहुंचने का आह्वान किया गया। इस कार्यक्रम में प्रदीप सैनी, पवन आचार्य, प्रभु राम जांगिड, डॉ. मनी राम शर्मा, विष्णु शर्मा, पंकज शर्मा, अनिता सोनी, अंजना शर्मा, कमला दाधीच, संतोष गोस्वामी, पार्वती, कुनाल गोस्वामी, ममता, गायत्री, लक्ष्मी, पूजा व कविता आदि ने सहयोग किया।

विशाल भंडारे का आयोजन

पाटन, (निर्स)। निकटवर्ती ग्राम पंचायत महावा के निकट घूघाडी धाम पर गुलाब दास महारा ज की बरसी के उपलक्ष पर विशाल भंडारे का आयोजन किया गया। गद्दी पर विराजमान संत बिहारी दास महाराज ने बताया कि ये तपस्वी संत दुग्धाधारी महाराज के शिष्य थे। गुलाब दास महाराज जय हिंद फौज में थे, और फौजी से वर्दी में ही आकर महाराज के शिष्य बन गए थे। यह धाम आसपास के इलाके का सर्वोत्तम आस्था का केंद्र है, यहां दूर-दराज से भी अनेक भक्तों की टीम इस आस्था मंदिर पर अपना माथा टेकर भक्त मांगते हैं, और उन भक्तों की मन्नत भी पूरी भी होती है। भारत देश में ऐसे दो ही धाम हैं जहां राम झरोखे के नाम से भी जाना जाता है, इस झरोखे के स्थान पर दुग्धाधारी महाराज को भगवान श्री राम के दर्शन हुए थे और इसी लिए इसी जगह का नाम राम झरोखा रखा गया है।